


۲۲۔ ہماری ضرورتیں کون پوری کرتا ہے؟



بتابہ تو بھلا!

نیچے دیے ہوئے سوالوں کے جواب دو:

- ۱۔ تمہارے والد کیا کام کرتے ہیں؟
- ۲۔ تمہارے دادا کیا کام کرتے تھے؟
- ۳۔ بڑے ہو کر تم کیا بننا پسند کرو گے؟



بچو! اپر دی ہوئی تصویریں دیکھو اور سوالوں کے جواب دو:

- ۱۔ ان میں سے کچھ لوگوں کو تم نے واقعی دیکھا ہوگا، ان کے نام بتاؤ۔
- ۲۔ ان میں سے کن لوگوں سے تمہارا واسطہ پڑتا ہے؟
- ۳۔ ان سے تمہاری کون سی ضرورتیں پوری ہوتی ہیں؟

ہوا، پانی، غذا اور گھر تمام جانداروں کے لیے ضروری ہے۔ یہ انسانوں کی بھی ضروریات ہیں۔ ان کے علاوہ بھی انسانوں کو کئی ضرورتیں پیش آتی ہیں۔ مثلاً تمہیں کپڑے چاہیے، پڑھائی کے لیے استاد کی ضرورت ہے، گھر میں کوئی بیمار ہو جائے تو ڈاکٹر ضروری ہے۔ ہماری الگ الگ ضروریات پوری کرنے کے لیے مختلف لوگ کام کرتے ہیں۔ ان کے کاموں کے سبب ان کی اور دوسرے لوگوں کی ضرورتیں پوری ہوتی ہیں۔ ان کے کام پیشے کھلاتے ہیں۔

• پیشوں کی قسمیں

پیشوں کی کئی قسمیں ہیں۔ انہیں چاراہم حصوں میں تقسیم کیا جاتا ہے۔

- ۱۔ فطرت پر مخصر پیشے (مثلاً کھیت، ماہی گیری وغیرہ)
- ۲۔ صنعتیں (مثلاً موڑ کار تیار کرنا، برتن بنانا، کپڑے تیار کرنا وغیرہ)
- ۳۔ تجارت (مثلاً دکاندار، بازار وغیرہ)
- ۴۔ خدمات مہیا کرنا (مثلاً بینک، استاد/معلم، ڈاکٹر وغیرہ)

• زراعت کے معاون پیشے

زراعت سے حاصل ہونے والی چیزوں پر دیگر پیشے مخصر ہیں۔ کھیت سے چارا ملتا ہے۔ اس کا استعمال گائے، بھینس اور بکریوں کے لیے کیا جاتا ہے۔ اس لیے زراعت کے ساتھ ساتھ جانور بھی پالے جاسکتے ہیں۔ ان جانوروں سے ہمیں دودھ، گوشت، چمڑا وغیرہ حاصل ہوتا ہے۔ کھیت میں اناج پیدا ہوتا ہے۔ اس اناج کا استعمال کر کے مرغیاں پالی جاسکتی ہیں۔ کھیتوں میں پیدا ہونے والے بچلوں سے شربت، جیم، جیلی جیسی چیزیں تیار کی جاتی ہیں۔ بکری پالنا، مرغی پالنا، مویشی پالنا، بچلوں سے تیار کی جانے والی چیزوں کے پیشے زراعت پر مخصر ہوتے ہیں۔ انھیں زراعت کے معاون پیشے کہا جاتا ہے۔

گاؤں میں کئی پیشے روایتی ہوا کرتے ہیں۔ باپ دادا جو کام کرتے آئے ہیں بعض اوقات بچے بھی اسی کام کو اپنا لیتے ہیں لیکن ہمارے ملک میں ہم اپنے پسندیدہ پیشے کا انتخاب کر سکتے ہیں۔

زراعت ہمارے ملک میں ایک اہم پیشہ ہے۔ کسان کھیتوں میں کام کرتے ہیں اسی لیے ملک کے سبھی لوگوں کو اناج ملتا ہے۔

- ہماری غذا میں روٹی، چپاتی، چاول، دال، آمٹی، سبزیاں، سلاد وغیرہ چیزیں ہوتی ہیں۔
- یہ تمام چیزیں کھیتوں میں ہونے والی فصلوں سے حاصل ہوتی ہیں۔
- کھیتوں میں جوار، باجرہ، گیہوں، چاول، دالیں، سبزیاں اور ترکاریوں کی فصلیں ہوتی ہیں۔
- اس کے علاوہ اپنی دیگر ضرورتیں بھی کھیتوں سے پوری ہوتی ہیں۔ مثلاً گنے سے شکر بنتی ہے، کپاس سے کپڑے بنتے ہیں جس سے ہم اپنے لباس بناتے ہیں۔
- پھل، پھول اور دوائیوں میں استعمال ہونے والی جڑی بوٹیوں کی بھی کھیتوں میں بڑے پیمانے پر پیداوار ہوتی ہے۔

کیا تمھیں معلوم ہے؟



بہت پہلے انسان زراعت کرنا نہیں جانتا تھا۔ انسان اناج کی تلاش میں بھکتا پھرتا تھا۔ وہ شکار کر لیتا، پھل اور زمین پر اگنے والی جڑیں کھا کر گزارہ کرتا۔ جب اسے زراعت کرنے کا طریقہ معلوم ہوا تب اسے ایک ہی جگہ اناج ملنے لگا۔ اناج کے لیے بھکتے پھرنے کی ضرورت نہیں رہی۔ وقت کی بھی بچت ہو گئی۔ اسی سے نئی ایجادات ہوئیں اور کئی صنعتیں وجود میں آئیں۔



صنعتوں میں کچا مال لیا جاتا ہے اور اس پر عمل کر کے نیا مال تیار کیا جاتا ہے۔ کھار منکے بناتا ہے، یہ بھی ایک قسم کی صنعت ہے۔

مٹکا بناتے وقت کھار کیا کرتا ہے کیا تم نے دیکھا ہے؟ یہاں دی ہوئی تصوپریں دیکھو۔



اس میں پانی ملا کر گارا بنتا ہے۔ اسے مٹی کو گوندھنا کہتے ہیں۔



منکے اچھے بنیں اس لیے مٹی میں کچھ اور چیزیں ملاتا ہے۔



کھار پہلے اچھی مٹی حاصل کرتا ہے



گوندھی ہوئی مٹی چاک پر گھما کر اس سے مٹکا تیار کرتا ہے۔



کچا مٹکا پکا کر مضبوط کرتا ہے۔




تیار مٹکا

مٹکا بنانے کے پیشے میں کچا مال ہے مٹی اور پکا مال ہے مٹکا۔ کچے مال مٹی سے پکا مال مٹکا تیار کیا جاتا ہے۔ اس کی تیاری کے لیے جو عمل کیا جاتا ہے وہی صنعت ہے۔

جس طرح کھار نے مٹکا بنایا اسی طرح لکڑی، بانس، پھول وغیرہ سے کئی چیزیں تیار کی جاتی ہیں۔ جو چیزیں چھوٹے پیمانے پر گھروں میں تیار کی جاتی ہیں انھیں دستی صنعتیں یا چھوٹی صنعتیں کہا جاتا ہے۔

کچھ کارخانے بڑے ہوتے ہیں۔ وہاں کئی لوگ مشینوں کی مدد سے کام کرتے ہیں۔ تمہارے اسکول کی بس، سائیکل، پیاض، کتابوں کا کاغذ جیسی چیزیں کارخانے میں تیار ہوتی ہیں۔ تمہارے ضلع میں بھی اس قسم کی صنعتیں ہیں۔ یہاں دیا ہوا ضلع کا نقشہ دیکھ کر عملی کام پورا کرو۔



- ۱۔ کپڑے کی مل کی صنعت جس مقام پر واقع ہے اس مقام کے نام کے گرد چوکون بناؤ۔
- ۲۔ اپنے تعلقے میں کئی صنعتیں ہیں۔ تم جن صنعتوں کے بارے میں جانتے ہو ان کے نام نقشے کے اشاریہ میں دیے ہوئے نشان کے سامنے لکھو۔
- ۳۔ اشاریہ میں دیے ہوئے نشانوں کا استعمال کر کے اپنے تعلقے میں مختلف صنعتیں لکھاؤ۔
- ۴۔ نقشے میں شکر کے کارخانے کی صنعت کے نشان میں رنگ بھرو اور ان مقامات کے نام کے گرد چوکون بناؤ۔

اساتذہ کے لیے

• اس سرگرمی کو کرتے وقت طلبہ کی حسب ضرورت رہنمائی کریں۔ خاص طور پر سوال نمبر ۲ اور ۳ کے لیے۔

کیا تمھیں معلوم ہے؟



کچامال، صنعتیں اور پکامال اس سلسلے کو دی گئی جدول کی مدد سے سمجھو۔

پکامال	← صنعتوں کے نام ←	کچامال
شکر	شکر کی صنعت	گنا
شرٹ، جنس، فرائ	کپڑوں کی پیداوار	کپڑا
ٹوکریاں	ٹوکریاں بنانا	بانس
بسكٹ، بریڈ، کھاری	بیکری کی صنعت	میدہ

آؤ دماغ پر زور دیں!



تصوپروں میں دی ہوئی چیزیں تم نے استعمال کی ہوں گی یا دیکھی ہوں گی۔ ان چیزوں کے نام تصوپروں کے نیچے دیے ہوئے چوکون میں لکھو۔

















تصویر میں دی ہوئی کون سی چیزیں کھتوں میں تیار ہوتی ہیں؟

کون سی چیزیں گھروں میں تیار کی جاسکتی ہیں؟

کون سی چیزیں کارخانوں میں تیار کی جاتی ہیں؟



کیا تمھیں معلوم ہے؟

بعض گاؤں، تعلقوں اور شہروں میں خاص صنعتیں بڑے پیمانے پر جاری ہیں۔ یہ صنعتیں یا کاروبار مخصوص کارگروں یا پیداوار (مال) کی خوبیوں کی وجہ سے مشہور ہو جاتے ہیں۔ مثلاً سولہاپور کی چادریں، کوٹھاپور کی چپلیں، پیٹھن کی سائزیاں وغیرہ۔ اپنے علاقے میں اس قسم کی صنعتیں یا کاروبار تلاش کرو۔

اسے ہمیشہ ذہن میں رکھیں!



انسانوں نے کئی پیشے اپنائے لیکن ان پیشوں کے لیے ضروری سامان اسے قدرت ہی کے ذریعے حاصل ہوتا ہے۔ قدرت تمام جانداروں کی ضروریات پوری کرتی ہے۔ قدرت کا احترام کرو۔

ہم نے کیا سیکھا؟



- انسان کی ضروریات کے سبب صنعتیں اور پیشے وجود میں آئے۔ *
- صنعتوں اور پیشوں کی فوائد۔ *
- زراعت کی اہمیت۔ *
- صنعت یعنی کیا؟ *
- صلع کی صنعتوں کے بارے میں معلومات۔ *

اساتذہ کے لیے

- مقامی کارگروں سے طلبہ کی ملاقات کروانے میں مدد کریں۔
- ہماری اور تمام جانداروں کی ضرورتیں قدرت ہی پوری کرتی ہے، اس لیے طلبہ کے دلوں میں قدرت کے احترام کا جذبہ پروان چڑھانے کی کوشش کریں۔

مشق



۱۔ مختصر جواب لکھو:

- (۱) ہمارے ملک میں اگر زراعت نہ کی گئی تو کیا ہوگا؟
- (۲) تمہارے علاقے میں لوگ کن کن پیشوں سے تعلق رکھتے ہیں، لکھو۔
- (۳) صنعتوں کی تین مثالیں دو۔

۲۔ سلسلہ مکمل کرو:

- | | | | | |
|-----------|---|--------------|---|-------|
| (۱) کپڑا | ← | | ← | کپاس |
| جیم، جیلی | ← | پھل کی صنعت | ← | |
| | ← | موٹر کی صنعت | ← | لوہا |

سرگرمی



ہفتہواری بازار، مال، کپڑوں کی دکان پر جا کر ان پیشوں کے بارے میں معلومات حاصل کرو۔
